

महाराष्ट्र सावकारी (नियमन) अधिनियम, २०१४  
ची अंमलबजावणी योग्यरितीने होण्यासाठी  
समिती गठीत करण्याबाबत.

महाराष्ट्र शासन  
सहकार, पणन व वस्त्रोद्योग विभाग,  
शासन निर्णय क्रमांक:- एमएलए-१६१६/प्र.क्र.१७३/७-स,  
हुतात्मा राजगुरु चौक, मादाम कामा मार्ग,  
मंत्रालय, मुंबई-४०० ०३२,  
दिनांक:- १ मार्च, २०१७.

**वाचा :-** शासन निर्णय क्र. एमएलए १२०५/ प्र.क्र. २८०/७-स दि. १९.१०.२००५.

**प्रस्तावना:-**

महाराष्ट्र सावकारी (नियमन) अधिनियम, २०१४ दि. १६.०१.२०१४ पासून संपुर्ण राज्यात लागू करण्यात आला आहे. महाराष्ट्र सावकारी (नियमन) अधिनियम, २०१४ या कायद्यापुर्वी राज्यात मुंबई सावकार अधिनियम, १९४६ मधील तरतुदीनुसार कार्यवाही करण्यात येत होती. सदर कायद्याची काटेकोरपणे अंमलबजावणी करण्यासाठी शासन निर्णय क्र. एमएलए १२०५/ प्र.क्र. २८०/७-स दि. १९.१०.२००५ अन्वये जिल्हा स्तरीय त्रिसदस्यीय समिती गठीत करण्यात आली होती.

महाराष्ट्र सावकारी (नियमन) अधिनियम, २०१४ च्या कलम ५६ अन्वये मुंबई सावकार अधिनियम, १९४६ निरसित करण्यात आला. यास्तव सदर जिल्हा स्तरीय त्रिसदस्यीय प्रशासकीय समिती देखील रद्दबातल झाली आहे. महाराष्ट्र सावकारी (नियमन) अधिनियम, २०१४ कायद्याखाली स्थुल मानाने नवीन सावकारी परवाने देणे, सावकारी परवाने रद्द करणे, जुन्या सावकारी परवान्यांचे नुतनीकरण करणे, बेकायदेशीर सावकारी करणाऱ्यांवर कारवाई करणे, सावकारांच्या अभिलेख दस्तऐवजांची तपासणी करणे इत्यादी कामे होतात. सदर कायद्याची अंमलबजावणी योग्य रितीने होण्यासाठी सावकारांचे महानिबंधक, विभागीय सहनिबंधक सावकारी, जिल्हा निबंधक सावकारी, सहाय्यक / उप निबंधक सावकारी यांना अधिकार प्रदान करण्यात आले आहेत.

अनधिकृत सावकारी व्यवसाय करणाऱ्या व्यक्तींवर कारवाई करण्याच्या दृष्टीने तसेच सावकारी कायद्यावर योग्य नियंत्रण ठेवण्याच्या उद्दीष्टाने महाराष्ट्र सावकारी (नियमन) अधिनियम, २०१४ अनुसरून उपायोजना करण्याचा प्रश्न शासनाच्या विचाराधीन होता.

**शासन निर्णय:-**

अनधिकृत सावकारी व्यवसाय करणाऱ्या व्यक्तींवर कारवाई करण्याच्या उद्देशाने तसेच सावकारी व्यवसायावर योग्य नियंत्रण ठेवण्यासाठी महाराष्ट्र सावकारी (नियमन) अधिनियम, २०१४ ची अंमलबजावणी काटेकोरपणे करण्याच्या दृष्टीने कार्यवाही करण्याबाबत जिल्हा स्तरावर खालील तीन सदस्यांची प्रशासकीय समिती पुनर्गठित करण्यात येत आहे.

- |  |              |
|--|--------------|
| १. संबंधित जिल्ह्याचे जिल्हाधिकारी                   | - अध्यक्ष    |
| २. संबंधित जिल्ह्याचे जिल्हा पोलीस अधिक्षक           | - सदस्य      |
| ३. संबंधित जिल्ह्याचे जिल्हा उपनिबंधक, सहकारी संस्था | - सदस्य सचिव |

सदर समितीने आवश्यकतेनुसार अवैध सावकारी रोखण्यासाठी भरारी पथके निर्माण करावी, अवैध सावकाराविरुद्ध कार्यवाहीत सुसुत्रता आणावी तसेच केलेल्या कार्यवाहीबाबत समितीने त्यांच्या कामकाजाचा आढावा दर तीन महिन्यांनी शासनास सादर करावा.

उपरोक्त आदेश शासनाच्या महसूल व वन विभाग तसेच गृह विभागाच्या सहमतीने निर्गमित करण्यात येत आहे. सदर आदेशाची अंमलबजावणी काटेकोरपणे करण्यात यावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०३०२१५१९२३६५०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र. ज. कदम)

कार्यासन अधिकारी, महाराष्ट्र शासन

प्रति,

१. मा. मुख्यमंत्री यांचे प्रधान सचिव.
२. मा. मंत्री (सहकार) यांचे खाजगी सचिव.
३. मा. राज्यमंत्री (सहकार) यांचे खाजगी सचिव.
४. मा.विधानसभा सदस्य/विधान परिषद सदस्य (सर्व).
५. मा. मुख्य सचिव यांचे उप सचिव.
६. मा. अपर मुख्य सचिव (सहकार) सहकार, पण न व वस्त्रोद्योग विभाग.
७. उप सचिव महसूल विभाग, मंत्रालय मुंबई (कार्यासन ई-१ अ)
८. उप सचिव गृह विभाग, मंत्रालय मुंबई (कार्यासन पोल-१)
९. सहकार आयुक्त व निबंधक, सहकारी संस्था, महाराष्ट्र राज्य, पुणे.
१०. विभागीय आयुक्त (सर्व).
११. जिल्हाधिकारी (सर्व) / जिल्हा पोलीस अधिक्षक (सर्व).
१२. विभागीय सहनिबंधक, सहकारी संस्था (सर्व).
१३. जिल्हा उपनिबंधक/जिल्हा विशेष लेखापरिक्षक, सहकारी संस्था (सर्व).
१४. उप / सहाय्यक निबंधक, सहकारी संस्था (सर्व)
१५. संचालक, माहिती व जनसंपर्क महासंचालनालय, मंत्रालय, मुंबई. ०१  
त्यांना विनंती करण्यात येते की त्यांनी सदरहू शासन निर्णय प्रसिध्द माध्यमामार्फत विस्तृत प्रसिध्दी द्यावी.
१६. निवड नस्ती.